Azərbaycan Aqrar Elmi 


Аграрнал Наука Азербаиджана 


иОТ 631.5 


BOZ-QƏHVƏYİ TORPAQLAIH)A SƏPİN MÜDDƏTİNİN, NORMASININ VƏ 
GÜBRƏLƏRİN QARABAŞAQ BİTKİSİNİN YARPAQ SƏTHİNƏ TƏSİRİ 


Н,Ә, ASLANOV, Ş,R.HƏSƏNZADƏ 
AKTN Gəncə Regional Aqrar Elm və İnnovasiya Mərkəzi, 

Bitki Mühafizə və Texniki Bitkilər Elmi-Tədqiqat İnstitutu 

Təqdim edilən məqalədə Gəncə-Qazax bölgəsində səpin müddətinin, normasının və gübrələrin qarabaşağın 
yarpaq səthinə təsiri verilmişdir. Müəyyən edilmişdir ki, səpin müddəti, nor-ması və peyin fonunda mineral gübrə 
normaları qarabaşağın yarpaq səthinə əhəmiyyətli dərə-cədə təsir göstərir. Qarabaşağın səpinini 10-15 aprel 
tarixlərində apardıqda hər üç səpin müddətində bütün variantlar üzrə tez və gec səpinlərə (1-5 və 20-25 aprel) nisbətən 
daha çox yarpaq səthi formalaşır ki, bu da sonda məhsuldarlığa və məhsulun keyfiyyətinə əhəmiyyətli dərəcədə təsir 
göstərir. Gübrələrin fon-v ИбоРбоКзо normasında bir hektarda yarpaq səthi nəzarət variantına nisbətən 2,0 mln/ha səpin 
normasında 6,0-8,2 min rn^/ha, 2,5 mln/ha səpin normasında 5,1-6,4 min rn^/ha, 3,0 mln/ha səpin normasında isə 4,0-4,4 
min rn^/ha artır. 

Q arabaşaq insanlar tərəfindən 2,5 min ildən 
çoxdur ki, becərilir. Rusiyada XV əsrdən geniş 
becərilməyə başlamışdır. Dünyada qarabaşağın 
əkin sabəsi 4 milyin hektardır, o cümlədən Rusiyada 
1,7 milyon ha-dır. Bu bitki dünyanın bir çox 
ölkələrində Avropada, Çində, Kanadada, Amerikada, 
Yaponiyada, Hindistanda, Rusiyda isə Mərkəzi 
Qaratorpaq zonalarında, Povoljedə, Tatarstanda, Baş- 
kırıstanda, Udmurtiyada, Uralda, Sibirdə və Uzaq 
Şərqdə becərilir. Qarabaşağın becərilməsində əsas 
məqsəd ondan yarma almaqdır. Qarabaşaq yarması 
qiymətli dietik qidadır. Tərkibində 8,9% zülal, 71% 
nişasta, 1,6% yağ və 0,3% şəkər, mineral duzlar 
(fosfor, kalsium, dəmir və s.), üzvi turşular, 
vitaminlərdən E,B,P və s. vardır. Qarabaşaq 
küləşindən heyvandarlıqda yem kimi və əkinçilikdə 
yaşıl gübrə kimi istifadə edilir [6]. 

Rusiya Federasiyasında ildə qarabaşaq istehsalı 
300 min ton təşkil edir. Rusiyanın regionları içərisin¬ 
də qarabaşaq istehsalına görə Sibir Federal Dairəsi bi¬ 
rinci yerdə olmaqla 2013-2014-cü təsərrüfat ilində ru- 
siyada istehsal olunmuş qarabaşağın 46%-i bu dairə¬ 
də istehsal olunmaqla 181,8 min ton, 27% isə Mərkə¬ 
zi Federal dairəsinin payına düşməklə 106,9 min ton 
olmuşdur. 2013-cü ildə Rusiyada 833,4 min ton qara¬ 
başaq dəni istehsal edilmişdir. Bu isə nəzərəçarpacaq 
dərəcədə qarbaşaq dəninin və yarmasının qiymətin 
aşağı düşməsinə səbəb olmuşdur [8]. 

Qarabaşaq vacib yarmalı bitkilərdəndir. Qaraba¬ 
şaq yüksək dad keyfiyyətinə malik qidah və yaxşı 
həzm olunandır. Qarabaşağın zülalı dənli-paxlalı bit¬ 
kilərin zülalından geri qalmır. Dənin tərkibində 9% 
zülal, 1,6% yağ, 71% nişasta və 0,3% şəkər var. Bun¬ 
dan əlavə 7,9% lizin, 12,7% arginin və s. amin tur¬ 
şuları var. Qarabaşağın zülalı başlıca olaraq qlobulin 


və qlüteindən ibarət olmaqla taxılların zülalına nis¬ 
bətən daha qiymətlidir, qidahlığı və həzm olunmasına 
görə dənli-paxlalı bitkilərin zülalından geri qalmır. 
Tərkibində yüksək miqdarda əvəzolunmaz amin tur¬ 
şularının (lizin, treonin, arginin) olması ilə xarakteri¬ 
zə olunur, hansı ki, digər yarmalarda və çörəkdə kifa¬ 
yət qədər deyildir. Qarabaşaq yarması tərkibindəki 
yağın miqdarına görə darıdan başqa bütün yarmaları 
ötüb keçir. Kül maddəsinin tərkibində insan üçün 
faydalı fosfor birləşmələri, kalsium, mis, eləcədə üzvi 
tur°ular (limon, alma, quzuqulağı) var ki, bunlar həzm 
prosesini yaxşılaşdırırlar. Dənin tərkibində buğdaya 
nisbətən 1,5 dəfə artıq Bı, Вг, E vəBe P (rutin) 
vitaminləri var. Qarabaşaq yarması tərkibində olan E 
vitamininin sayəsində qidalılıq dəyərini itirməyərək 
uzun müddət saxlanıla bilir. Yarmanın tərkibi dəmir, 
marqans, mis, maqnezium, kobalt və digər mikroele- 
mentlərlə zəngindir. Ona görə də ən yaxşı pəhriz ər¬ 
zağı hesab olunur. Qarabaşaq unu çörək bişirməyə 
yaramır, lakin ondan müxtəlif peçenye növləri 
hazırlanır. Qarabaşağın yarpağından və çiçəyindən 
rutin preparatı alınır ki, bu da skleroz, hiporteniya 
xəstəliyinə və radiasiya (şüalanma) almış orqan¬ 
izmlərin müalicəsində istifadə olunur. Rutin eyni 
zamanda qarabaşağın nüvəsində də olur. Qarabaşağın 
kəpəyi, cılız dənləri və un tozu heyvandarlıqda və 
quşçuluqda konsentrath yem qismində istifadə 
olunur. Eyni zamanda küləşi və püfəsi ilə heyvanlar 
yemləndirilir. Küləşin hər sentnerində 30 yem vahidi 
2300 qr həzmə gedən protein olur. Yem rasionunda 
qarabaşaq küləşinin çatışmaması qoyunlarda və iri 
buynuzlu mal-qarada yunun tökülməsinə səbəb ola 
bilər. Küləşi və toxum qabığının külündə 35-40%-ə 
qədər kalium oksid olur ki, ondan potaş hazırlamaq 
üçün istifadə edilir. Kövşənlik əkinlərində becərilən 

qarabaşağın yaşıl kütləsini siloslaşdırmaq 
mümkündür. Aqrotexniki münasibətə gəldikdə 
qarabaşağın rolu çox böyükdür. O tez boy atır, torpağı 
yaxşı kölgələndirir, alaq otlarını sıxışdırır (boğur), 
bunların sayəsində bir çox bitkilər üçün sələf kimi 
xidmət edir. Əksər kənd təsərrüfatı bitkiləri üçün 
əlçatmaz olan çətin mənimsənilən fosfor birləş¬ 
mələrini, qarabaşaq torpaqdan mənimsəmək 
qabiliyyətinə malikdir. Qarabaşaq yaxşı bal verən 
bitkidir. Bal arısı hər hektardan 70-90 kq-a qədər bal 
toplaya bilir. Bir çox bitkilər üçün gözəl sələfdir. 
Qarabaşağın kövşənlik əkinlərini yüngül qumsal 
torpaqlarda yaşıl gübrə kimi istifadə etmək 
mümkündür. Qarabaşaq Asiya qitəsinin (Hindistan, 
Himalay) Şərq hissəsində nəmli yüksək dağ 
rayonlarında 2,5 min il əvvəl mədəni bitki kimi 
formalaşmışdır. Mədəni qarabaşağın mənşəyi barədə 
dəqiq məlumat yoxdur. Hesab edirlər ki, qarabaşaq 
(yabanı tatar qarabaşağı) Fagopyrum tataricum XIII- 
cü əsrdə Rusiyanın cənubunda geniş becərilməyə 
başlanılmış və XV əsrdən bütün Avropaya 
yayılmışdır [1]. 

Tacikistan Respublikasının Dağlıq Bədaxşan 
vilayətində qarabaşağın optimal səpin müddəti Pamir 
şəraitində Ruşan rayonunda aprelin 3-cü ongünlüyü, 
Xoroqo və İşkaşim rayonunda isə mayın 1-ci 
dekadasında olduğu müəyyən edilmişdir. 
Vegetasiyanm əvvəlində qarabaşaq tez inkişaf edir. 
Qönçələmə fazasının başlanğıcından 

meyvəəmələgəlmə fazasınadək boy sürətlə inkişaf 
edir, tam yetişmə fazasında isə zəifləyir. Maksimal 
yarpaq səthi (32 min m^/ha) Ruşan rayonu şəraitində 
Qırmızı Qazaxstan sortunda formalaşmışdır. Diər 
bölgələrdə isə 6,6-10,5 min m^/ha bu sorta nisbətən 
az olmuşdur. Səpin üsulundan və gübrə 
normalarından asılı olaraq məhsuldarlıq göstəriciləri 
dəyişir. Belə ki, ən yüksək göstəricilər gencərgəli 
səpinlərdə 1000 dənin kütləsi 23-26 qr, budaqların 
sayı 3,7-5,4 ədəd, hamaş çiçəklər 27,2-31,5 ədəd və 
toxumların sayı 52-62 ədəd olmuşdur. Qarabaşağın 
gencərgəli səpinlərində 7 ildən orta ən yüksək dən 
məhsulu Ruşan rayonunda 2,4 t/ha alınmışdır. 
Qarabaşağın Qərbi Pamirdə optimal səpin norması 3 
milyon ədəd cücərən toxum götürdükdə gencərgəli 
səpinlərdə 2,3-2,5 t/ha dən məhsulu alınmışdır. Azot 
gübrəsini fosfor və küllə birlikdə verdikdə vegetasiya 
dövrü 4-5 gün uzanmış, bitkinin hündürlüyü isə 
nəzarətə nisbətən 14-16 sm çox olmuşdur. Mineral 
gübrələr qarabaşağın assimlyasiya səthini 
əhəmiyyətli dərəcədə yüksəldir. Maksimal yarpaq 
səthi meyvəəmələgəlmə fazasında NsoPso-tkül 
variantında zonadan asılı olaraq 10,3; 7,6; 8,5 mi n 
m^/ha nəzarətdən çox olmuşdur. Azot-fosfor mineral 
gübrələri və kül qarabaşağın məhsulunu əhəmiyyətli 
dərəcədə yüksəldir.5 ildən orta olaraq Ruşan 
rayonunda 2,4 t/ha dən məhsulu, bu isə nəzarətdən 


0,64 t/ha çox olmuş, Xoroqa şəraitində 2,13 və 
İşkaşima rayonunda isə 2,5 t/ha təşkil etmişdir [7]. 

Rusiyanın Mərkəzi Qaratorpaq zonasının şimal 
hissəsində aparılan tədqiqatlarda kompleks 
aqrobioloji amillərin qararabaşaq altında səmərəliliyi 
öyrənilmişdir. Müəyyən edilmişdir ki, daha çox 
yarpaq səthi qarabaşağın meyvəəmələgəlmə 
fazasında payızlıq buğdanın 3-4 ton kövşənİ4-(NPK)45 
variantında 256,0-361,2 sm^/bitkidə alınmış və 2,9- 
3,1 dəfə nəzarət-gübrəsiz varianta nisbətən yüksək 
olmuşdur. Qarabaşağın dən məhsulu isə 2,6-5,2 s/ha 
gübrəsiz varianta nisbətən artmışdır. Tək kövşən 
verilmiş variantda dən məhsulu 15,9-21,7 s/ha, 
kövşənlə birlikdə mineral gübrə verilmiş variantda isə 
16,0-26,2 s/ha olmuşdur. Eyni zamanda qarabaşağın 
struktur göstəriciləri toxumun naturası, böyüklüyü, 
bərabərliyi artmış, yarma çıxımı isə 71,9-72,5% təşkil 
etmişdir. Qarabaşağın boyu isə 3-4 ton 
kövşənİ4-(NPK)45 variantında 74-93 sm olmaqla 10- 
15 sm nəzarətdən (gübrəsiz) yüksək olmuşdur [3]. 

A.F.Qələndərovun Tacikistan Respublikasında 
apardığı tədqiqatlarda qarabaşaq bitkisinin səpin 
üsulu, səpin müddəti, səpin norması və gübrə 
normaları öyrənilmişdir. Müəyyən edilmişdir ki, 
Tacikistanın Mərkəzi zonasında qarabaşaq yetiş¬ 
dirmək mümkündür, aqrotexniki tədbirlərin və 
məhsuldar sortların tətbiqi ilə orta hesabla 1,5-1,7 t/ha 
dən məhsulu almaq mümkündür. Qissari vadisində 
qarabaşağın ən yüksək boy və inkişafı optimal səpin 
müddətində iyulun 2-ci dekadasında səpin apardıqda 
gencərgəlisəpinlərdə (45 sm) və 3 milyon ədəd/ha 
cücərən toxum səpdikdə müşahidə edilmişdir. 
Başdanbaşa səpinlərə nisbətən məhsul artımı 0,34 
t/ha olmuşdur. Gencərgəli səpinlərdə 32 min mVha- 
dan çox yarpaqlarım assimilyasiya səthi formalaşır ki, 
buda 1,72 s/ha dən məhsulu alınmasını təmin edir. 
Səpin üsulundan asılı olaraq məhsulun keyfiyyət 
göstəriciləri dəyişir. Ən yüksək nəticələr gencərgəli 
səpinlərdə 1000 ədəd toxumun kütləsi 26 qr, 
budaqların sayı, çiçəklərin sayı 23, toxumun sayı 38 
ədəd olmuşdur. Azot, fosfor gübrələrinin (NP)5o-t3-5 
s/ha külün qarabaşaq altına verilməsi vegetasiya 
dövrünü 5 gün uzatmış, bitkinin boyunu isə 7 sm 
nəzarərtə nisbətən yüksəltmişdir [5]. 

Saratov vilayətində aparılan tədqiqatlarda 
qarbaşağın maksimal yarpaq səthi meyvəəmələgəlmə 
fazasında Kazanka sortunda 36,2 min m^/ha-dək, 
Kuybışevskaya-85 sortunda 37,6 min mVha 
olmuşdur. Daha çox quru bioloji kütlə Kazanka sor¬ 
tunda cərgəarası 30 sm və hektara səpin norması 2 
milyon ədəd cücərən toxum səpdikdə 6,30 t/ha, 
Kuybışevskaya-85 sortunda isə gencərgəli 45 sm əkin 
sxemində, 2 milyon ədəd hektara cücərən toxum 
səpdikdə 6,62 t/ha alınmışdır [9]. 

Rusiyanın Tula vilayətində ağır gillicəli torpaq¬ 
larda aparılan tədqiqatlarda qarabaşaqdan 34,0 s/ha 

dən məhsulu almaq üçün maksimal yarpaq səthi ve- 
getasiya dövründə Dikul sortunda 50,3 min^ m/ha, 
Molvada 45 min^ m/ha, Sauhkda 47,5 min m^/ha, 
Skorospehy -86 sortunda 43,1 min m^/ha, orta yarpaq 
səthi isə 28,6; 27,7; 26,3;24, 7 min m^/ha olmuşdur 
[ 2 ]. 

Rusiyanın Kabardin Balkar Respublikası qaraba¬ 
şaq yeni bitki sayılır. Əkin sahəsi 12,7 min ha, dən 
məhsuldarləğı isə 10,5 s/ha-dır. Aparılan tədqiqatlar 
göstərir ki,mineral gübrələr qarabaşağın vegetasiya 
dövrünü orta hesabla 2-6 gün uzadır. Gübrələrin təsi¬ 
rindən yarpaq səthi 4-10 min m^/ha nəzarətə nisbətən 
artır. Maksimal yarpaq səthi öyrənilən sortlar üzrə ən 
yüksək Dojdik sortunda 30,4 min m^/ha formalaşır. 
Mineral gübrələrin təsirindən budaqların və çiçək 
topacıqlarmm sayı nəzarətə nisbətən Dojdik sortunda 
1,2 və 3,4 ədəd bir bitkidə artır. Dojdik sortunda 22,1 
sha, Devyatkada 20,9 s/ha keyfiyyətli dən məhsulu 
alınmışdır. Mineral gübrələrin N 99 P 139 K 83 normasında 
bir bitkidə dənlərin sayı nəzarətə nisbətən 12,1 ədəd 
və 0,45 qr, artım isə 8,4 s/ha olmuşdur. Şimali 
Qafqazın dağlıq zonasında qarabaşaq altında mineral 
gübrələrin tətbiqi səmərəli olmuş və rentabellik 
səviyyəsi Dojdik sortunda 182,7%, Devyatka 
sortunda isə 172,7% təşkil etmişdir [4]. 

Hər il respublikamıza 3000 tondan çox qarabaşaq 
idxal edilir. Bu qiymətli ərzağa olan tələbat ilbəil 
artmaqdadır. Belə bir fikir formalaşmışdir ki, bizim 
respublikada qarabaşağın becərilməsi səmərə vermir. 
Lakin qarabaşaq becərilən ərazilərin torpaq-iqlim 
şəraitinin təhlili göstərir ki, 9 iqlim qurşağına m a lik 
olan Azərbaycanda bu qiymətli bitkinin becərilməsi 
imkanları tam öyrənilməmişdir. 

Gəncə-Qazax bölgəsi respublikamızda kənd 
təsərrüfatı məhsulları istehsalında həlledici əhəmiy¬ 
yətə malik olan yerlərdən birini tutur. Bölgədə ərzaq 
təhlükəsizliyi baxımından qarabaşağın əhəmiyyətini 
nəzərə alaraq onun məhsuldarlığının və keyfiyyətinin 
yüksəldilməsi üçün optimal səpin müddətinin, 
normasının və səmərəli gübrə normalarının müəyyən 
edilməsi müasir dövrdə həlli vacib olan aktual 
problemlərdən biridir. 

Tədqiqatlar 2016-2018-ci illərdə Azərbaycan 
Respublikası Kənd Təsərrüfatı Nazirliyinin Samux 
rayonunda yerləşən Gəncə RAEİM-də qarabaşağın 
Krupinka sortu ilə suvarılan boz-qəhvəyi (şabalıdı) 
torpaqlarda aparılmışdır. 

Tarla təcrübələri 3 amilli olmaqla (3x3x5) pambıq 
sələfindən sonra aşağıdakı sxemdə qoyulmuşdur: A 
amili-səpin müddəti: 1). Aprelin 1-5-i; 2). Aprelin 10- 
15-i; 3). Aprelin 20-25-i. 

В amili-səpin norması: 1). Hektara 2,0 ml n 
ədəd cücərən dən; 2). Hektara 2,5 mln ədəd cücərən 
dən; 3). Hektara 3,0 mln ədəd cücərən dən. 

C amili-gübrə normaları: 1). Nəzarət (gübrəsiz); 
2) Peyin 10 t/ha (fon); 3) Fon 4 -N 3 oP 3 oKo; 4) 


Fon 4 -N 6 oP 6 oK 3 o; 5) Fon 4 -N 9 oP 9 oK 6 o. Hər variantın uçot 
bölməsinin sahəsi 18,0 (10x1,80 m), səpin 

cərgəarası 45 sm olmaqla 3 təkrarda aparılmışdır. 
Təcrübə sahəsində mineral gübrələrdən azot- 
ammonium nitrat 34,7%-li, fosfor-sadə superfosfat 
18,7%-li və kalium-kalium sulfat 46%-li, peyin isə 
yarımçürümüş halda (azot 0,5%, fosfor 0,25%, 
kalium 0,6%) istifadə edilmişdir. Peyin 100%, fosfor 
və kalium 60% payızda şum altına, fosfor və 
kaliumun qalan 40%-i yemləmədə, budaqlanma mər- 
ləsində cərgəaralarma, azot isə bir dəfəyə çıxış vaxtı 
verilmişdir. Fenoloji müşahidələr və biometrik 
ölçmələr 25 bitki üzərində, aqrotexniki tədbirlər isə 
ümumi qəbul edilmiş qaydada aparılmışdır. 

Səpin müddətinin, normasının və gübrələrin 


qarabaşağın yarpaq səthinə təsiri (min m^/ha) 


Səpin 

müddəti 

Gübrə 

Normaları 

Qönçələmə-çiçəkləmə | 

2,0 

mln/ha 

2,0 5 
mln/ha 

3,0 

mln/ha 

2016 1 

1-5 aprel 

Nəzarət (gübrəsiz) 

32,3 

31,1 

29,6 

Peyin 10 t/ha (Fon) 

38,4 

32,3 

30,8 

Fon-l-NsoPsoKo 

34,8 

33,7 

31,3 

Fon-l-NeoPeoKso 

36,7 

35,1 

33,5 

Fon-l-NqoPöoKeo 

35,6 

34,2 

32,7 

10-15 

aprel 

Nəzarət (gübrəsiz) 

33,3 

32,2 

30,0 

Peyin 10 t/ha (Fon) 

34,5 

33,5 

31,6 

Fon-l-NsoPsoKo 

35,6 

34,2 

32,8 

Fon-l-NeoPeoKso 

39,3 

37,3 

34,0 

Fon-l-NqoPöoKeo 

36,2 

35,4 

33,5 

20-25 

aprel 

Nəzarət (gübrəsiz) 

30,2 

29,1 

28,3 

Peyin 10 t/ha (Fon) 

31,5 

30,6 

29,1 

Fon-l-NsoPsoKo 

32,7 

31,5 

30,6 

Fon-l-NöoPeoKso 

34,3 

33,1 

32,5 

Fon-l-NqoPöoKeo 

33,1 

32,5 

31,3 

2017 1 

1 -5 aprel 

Nəzarət (gübrəsiz) 

33,0 

31,8 

30,1 

Peyin 10 t/ha (Fon) 

34,8 

33,1 

31,5 

Ғоп+МзоРзоКо 

36,0 

34,5 

32,5 

Fon-l-NeoPeoKso 

38,0 

36,8 

34,8 

Fon+NqoPgoKfio 

36,6 

35,1 

33,2 

10-15 

aprel 

Nəzarət (gübrəsiz) 

34,6 

33,8 

31,4 

Peyin 10 t/ha (Fon) 

35,8 

34,6 

32,8 

Fon-l-NsoPsoKo 

36,7 

35,3 

33,4 

Fon-l-NeoPeoKso 

42,8 

40,2 

35,8 

Fon-l-NgoPgoKfiO 

37,0 

36,3 

34,0 

20-25 

aprel 

Nəzarət (gübrəsiz) 

32,2 

30,3 

27,6 

Peyin 10 t/ha (Fon) 

33,5 

31,6 

28,7 

Ғоп+МзоРзоКо 

34,3 

32,7 

30,3 

Fon-l-NeoPeoKso 

37,4 

34,8 

32,6 

Fon-l-NgoPgoKeo 

35,0 

33,0 

31,7 


Səpin müddətinin, normasının və gübrələrin qara¬ 
başağın yarpaq səthinə təsiri qönçələmə-çiçəkləmə 
dövründə öyrənilmişdir. Aprel ayının 1 -5 tarixlərində 
aparılmış səpinlərdə 2,0 mln/ha səpin normasında 
nəzarət variantında (gübrəsiz) bir hektarda 
qarabaşağın yarpaq səthi 32,3-33,0 min mVha, 2,5 
mln/ha səpin normasında 31,1-31,8 min mVha və 3,0 
mln/ha səpin normasında 29,6-30,1 min mVha, peyin 
10 t/ha (fon) variantında qarabaşağın yarpaq səthi 

nəzarət variantına nisbətən hər 3 səpin normasında 
nəzərəçarpacaq dərəcədə yüksəlmişdir. Belə ki, peyin 
10 t/ha-da yarpaq səthi 2,0 mln/ha-da 33,4-34,8 min 
m^/ha, 2,5 mln/ha-da 32,3-33,1 min m^/ha və 3,0 
mln/ha-da 30,8-31,5 min m^/ha olmuşdur. 

Peyinlə birlikdə mineral gübrələrin müxtəlif nor¬ 
malarının tətbiqi nəticəsində bir hektarda yarpaq səthi 
nəzarət (gübrəsiz) və peyin 10 t/ha (fon) variantlarına 
nisbətən yüksəlmişdir. Belə ki, fon-rNsoPooKo 
variantında 2,0 mln/ha səpin normasında 34,8-36,0 
min m^/ha, 2,5 mln/ha-da 33,7-34,5 min m^/ha, 3,0 
mln/ha-da 31,3-32,5 min m^/ha, maksimal yarpaq 
səthi isə һоп-нКбоРбоКзо variantında uyğun olaraq 
36,7-38,0; 35,1-36,8 və 33,5-34,8 min m^a təşkil 
etmişdir. Peyinlə birlikdə mineral gübrə normaları 
artdıqca (N 90 P 90 K 60 ) yarpaq səthi fon-rNeoPeoKso 
variantına nisbətən azalmışdır. 

Cədvəldən göründüyü kimi nəzarət (gübrəsiz) 
variantında 10-15 aprel tarixlərində səpin apardıqda 
qarabaşağın yarpaq səthi 2,0 mln/ha səpin normasın¬ 
da 33,3-34,6 min m^/ha, 2,5 mln/ha səpin normasında 
32,2-33,8 min m^/ha, 3,0 mln/ha səpin normasında 
30,0-31,4 min mVha olmuşdur. Peyin 10 t/ha (fon) 
variantında isə bu göstəricilər uyğun olaraq 34,5- 
35,8; 33,5-34,6 və 31,6-32,8 m^/ha, peyinlə birlikdə 
mineral gübrələrin müxtəlif normalarının tətbiqi 


nəticəsində isə maksimal yarpaq səthi fon-rNeoPeoKao 
variantında 2,0 mln/ha səpin normasında 39,3-42,8 
min m^/ha, 2,5 mln/ha səpin normasında 37,3-40,2 
min m^/ha, 3,0 mln/ha səpin normasında 34,0-35,8 
min m^/ha təşkil etmişdir. 

Peyinlə birlikdə mineral gübrə normaları artdıqca 
(N 90 P 90 K 60 ) yarpaq səthi fon-rNeoPeoKao variantına 
nisbətən hər üç səpin normasında azalmışdır. 

Cədvəldən göründüyü kimi 20-25 aprel 
tarixlərində səpin apardıqda uyğun səpin və mineral 
gübrə normalarında 1-ci və 2-ci səpin müddətlərinə 
nisbətən bir hektarda olan yarpaq səthi azalmışdır. 
Bunu isə qarabaşağın səpin müddətinin gec apar¬ 
ılması ilə izah etmək olar. 

Beləliklə, qarabaşağın səpinini 10-15 aprel 
tarixlərində apardıqda hər üç səpin müddətində bütün 
variantlar üzrə tez və gec səpinlərə (1-5 və 20-25 
aprel) nisbətən daha çox yarpaq səthi formalaşır ki, 
bu da sonda məhsuldarlığa və məhsulun keyfiyyətinə 
əhəmiyyətli dərəcədə təsir göstərir. Gübrələrin 
һопч-КбоРбоКзо normasında bir hektarda yarpaq səthi 
nəzarət variantına nisbətən 2,0 mln/ha səpin 
normasında 6,0-8,2 min m^/ha, 2,5 mln/ha səpin 
normasında 5,1-6,4 min m^/ha, 3,0 mln/ha səpin 
normasında isə 4,0-4,4 min m^/ha artmışdır. 

Влииние сроҝа посева, норм удобренил на листовун) поверхностБ гречихи. 

Г.А.Асланов, Ш.Р.Гасанзада 

В даннои статБе представлено влилние времени посева, нормБ! и удобрении на лиственнБШ покров гречихи в Глнджа-Газахском 
регионе. Ббшо установлено, что времл посева, нормБ! минералБного удобренил на фоне навоза оказБгеашт значителБное влилние на 
лиственнБш покров гречихи. При проведении посева 10-15 апрелл, и при соблкздении всех трех норм при раннем или позднем посеве (1 -5 и 
20-25 апрелл) лиственнБШ покров растенил значителБно ВБ1рос и зто привело к росту продукдии и улучшеникз его качества. При норме 
удобренил (фоном) + КбоРбоКзо İra лиственного покрова увеличилосБ , 2,0 млн/га при норме посева 6,0-8,2 тб1с. т^ / ra, 2,5 млн/га при норме 
5,1-6,4 ТБ1С т^ /ra, 3,0 млн/га при норме посева 4,0-4,4 тбјс т^ /ra. 

КлЈочевые слова: серо-коричневһш, гречиха, времл посева, норма, удобренил, лиственнһш покров. 

The influence of the sowing time, norm and fertilizers to surface of the buckweat’s leaves in grey-brown soil 

H.A. Aslanov, Ş.R.Hasanzada 

This article presents the effect of sowing time, rates and fertilizers on the foliar cover of buckwheat in the Ganja-Gazakh region. It was found 
that the sowing time, norms and norms of mineral fertilizer on the background of penin have a signifıcant impact on the foliar cover of buckwheat. 
When sowing is carried out on April 10-15, and if all three standards are observed, during early or late sowing (April 1 -5 and April 20-25), the foliar 
cover of the plant has grown significantly and this has led to an increase in production and an improvement in its quality. At the rate of fertilizer 
(background) + NöoPöoKbo 1 ha of foliar cover increased, 2.0 million / ha with a seeding rate of 6.0-8.2 thousand m^ / ha, 2.5 million / ha with a norm 
of 5.1-6.4 thousand m^ / ha, 3.0 mln / ha with a seeding rate of 4.0-4.4 thousand m^ / ha. 

Key words: gray-brown, buckwheat, sowing time, norms, fertilizers, foliar cover. 

